

ప్రభుత్వ భూములను ఆక్రమిస్తే కఠిన చర్యలు..

అక్షర దర్బార్, మహబూబాబాద్, ఫిబ్రవరి 8 : ప్రభుత్వం అర్హులకు పంపిణీ చేసిన ప్రభుత్వ భూములను ఎవరైనా ఆక్రమించినా, విక్రయించినా కఠిన చర్యలు తీసుకుంటామని జిల్లా కలెక్టర్ అద్వైత్ కుమార్ సింగ్ హెచ్చరించారు. గురువారం కలెక్టర్ కార్యాలయంలో భద్రాచలం ఐటీడీఏ ప్రాజెక్టు డైరెక్టర్ ప్రతీక్ జైన్, స్థానిక సంస్థల అదనపు కలెక్టర్ లెనిన్ పత్నల్ టాపోతో కలిసి గిరిజనులు ఎదుర్కొంటున్న పలు సమస్యలపై అధికారులతో కలిసి సమీక్షించారు. ఈ సందర్భంగా కలెక్టర్

మాట్లాడుతూ.. గార్ల, బయ్యారం మండలాల్లో గిరిజనుల సమస్యలపై సంబంధిత అధికారులు తక్షణం స్పందిస్తూ పరిష్కరించాలన్నారు. కోర్టు ద్వారా పరిష్కారమైన గిరిజన రైతుల భూముల వివరాలను రెవెన్యూ రికార్డుల్లో నమోదు చేయాలన్నారు. సమావేశంలో ట్రైబల్ వెల్ఫేర్ ఉపసంచాలకులు ఎర్రయ్య, ఆర్డీవో అలివేలు, తహసీల్దార్లు స్వాతి బింధు, ఇమ్మా నియేల్, ఎంపీడీవోలు రవీందర్, సత్యనారాయణ రెడ్డి తదితరులు పాల్గొన్నారు.

మహబూబాబాద్ కలెక్టర్ అద్వైత్ కుమార్ సింగ్



మాట్లాడుతున్న మహబూబాబాద్ కలెక్టర్ అద్వైత్ కుమార్ సింగ్



వైద్య శిబిరాన్ని ప్రారంభిస్తున్న ఎస్పీ కిరణ్ ఖర్

అక్షర దర్బార్, భూపాలపల్లి, ఫిబ్రవరి 8 : అటవీ ప్రాంత ప్రజలకు అండగా పోలీస్ శాఖ ఉంటుందని జయశంకర్ భూపాలపల్లి జిల్లా ఎస్పీ కిరణ్ ఖర్ అన్నారు. గురువారం పోలీసు శాఖ నేతృత్వంలో పట్టణంలో మోగా వైద్య శిబిరాన్ని నిర్వహించారు. జిల్లా పరిధిలోని పలివెల, మహా ముత్తారం, భూపాలపల్లి మండలాల నుంచి వివిధ వ్యాధులతో బాధపడుతున్న ఆరు గొత్తికోయ గుంపులు, అటవీ ప్రాంత ప్రజలు పెద్ద సంఖ్యలో హాజరయ్యారు. శిబిరానికి ముఖ్య అతిథిగా హాజరైన ఎస్పీ

అటవీ ప్రాంత ప్రజలకు అండగా ఉంటాం..

- భూపాలపల్లి జిల్లా ఎస్పీ కిరణ్ ఖర్
- గొత్తికోయలకు మోగా వైద్యశిబిరం

కిరణ్ ఖర్ మాట్లాడుతూ.. యశోద ఆస్పత్రి సౌజన్యంతో జిల్లా వైద్య, ఆరోగ్య శాఖ సహకారంతో మోగా వైద్య శిబిరం నిర్వహించినట్లు ఎస్పీ తెలిపారు. మారుమూల ప్రజలకు అండగా పోలీసు శాఖ ప్రత్యేక శ్రద్ధ వహిస్తుందన్నారు. అంతరం ప్రజలకు వైద్య పరీక్షలు నిర్వహించి ఉచితంగా మందులను, భోజన వసతి, వంద మంది గుత్తి కోయలకు దుప్పట్లు పంపిణీ చేసినట్లు తెలిపారు. కార్యక్రమంలో అదనపు ఎస్పీ నరేష్ కుమార్, కాటారం డిఎస్పీ రామ్మోహన్ రెడ్డి, డిఎంహెచ్ఓ మధుసూదన్, సీఐలు అర్జున్ రావు, నరేష్ కుమార్, రాజేశ్వర్ రావు వైద్యులు కిరణ్, శ్రీనివాస్ తదితరులు పాల్గొన్నారు.

అధికారులు సమన్వయంతో పని చేయాలి

బొడ్డుచింతలపల్లి గ్రామ పంచాయతీని సందర్శించిన కలెక్టర్ ప్రావీణ్య

అక్షర దర్బార్, వరంగల్, ఫిబ్రవరి 8 : గ్రామాల్లో ప్రత్యేకాధికారులు సమన్వయంతో పని చేయాలని కలెక్టర్ ప్రావీణ్య పేర్కొన్నారు. గురువారం వరంగల్ జిల్లా గీసుకొండ మండలంలోని బొడ్డుచింతలపల్లి గ్రామ పంచాయతీని కలెక్టర్ ప్రావీణ్య ఆకస్మికంగా సందర్శించారు. ఈ సందర్భంగా గ్రామపంచాయతీ రికార్డులను ఆమె పరిశీలించారు. గ్రామంలో సర్పరీ, పల్లెపకృతి వనం, క్రీమిటోరియం, పారిశుధ్య నిర్వహణను పరిశీలించారు. వైకుంఠధామం, అంతర్గత రహదారులు, డ్రైనేజీని కలెక్టర్ పరిశీలించారు. ఆమె వెంట జిల్లా పంచాయతీ అధికారి కల్పన, మండల ప్రత్యేక అధికారి, ఎంపీడీవో, ఎంపీవో తదితరులు పాల్గొన్నారు.

హన్మకొండ జిల్లా ఓటర్ల జాబితా విడుదల

అక్షర దర్బార్, హనుమకొండ, ఫిబ్రవరి 8 : హనుమకొండ జిల్లాకు సంబంధించిన తుది ఓటర్ల జాబితా ప్రచురణను గుర్తింపు పొందిన వివిధ రాజకీయ పార్టీల ప్రతినిధుల సమక్షంలో జిల్లా కలెక్టర్ సిక్తా పట్నాయక్ విడుదల చేశారు. జిల్లా కలెక్టరేట్ లోని మిసి కాన్ఫరెన్స్ హాల్లో గుర్తింపు పొందిన రాజకీయ పార్టీల ప్రతినిధులతో తుది ఓటర్ జాబితా ప్రచురణపై గురువారం సమావేశమయ్యారు. ఈ సందర్భంగా కలెక్టర్ సిక్తా పట్నాయక్ మాట్లాడుతూ.. హన్మకొండ జిల్లా పరిధిలోని పరకాల, వరంగల్ పశ్చిమ నియోజకవర్గాల్లో మొత్తం 5లక్షల 4వేల 64మంది ఓటర్లు ఉన్నారని అన్నారు. ఇందులో పరకాల నియోజకవర్గంలో 2లక్షల 22వేల 266మంది ఓటర్లు ఉన్నారని, వరంగల్ పశ్చిమ నియోజకవర్గంలో 2 లక్షల 81వేల 798 మంది ఓటర్లు ఉన్నట్లు పేర్కొన్నారు. ఈ జాబితాలో ఎన్నారై, సర్వీస్ ఓటర్ల జిల్లాలో 221మంది ఉన్నట్లు పేర్కొన్నారు. అదేవిధంగా జిల్లాలో 7 లక్షల 11వేల 620 జనాభా ఉన్నట్లు తెలిపారు సమావేశంలో డిఆర్వో వై.వి.గణేష్, ఎలక్షన్ విభాగం సూపరింటెండెంట్ ఏ.వీ.ఎన్.వి.ప్రసాద్ రావు, వివిధ రాజకీయ పార్టీల ప్రతినిధులు ఇ.వి. శ్రీనివాసరావు, రావు అమరేందర్ రెడ్డి, ప్రవీణ్, శ్యాం కుమార్, సయ్యద్ ఫైజుల్లా, ప్రభాకర్ రెడ్డి, రజనీకాంత్, మణి, శ్రీనివాస్, తదితరులు పాల్గొన్నారు.

బాలుడిపై వీధి కుక్కల దాడి

అక్షర దర్బార్, జనగామ, ఫిబ్రవరి 8 : ఐదేళ్ల బాలుడిపై వీధి కుక్కలు దాడికి పాల్పడిన ఘటన జనగామ జిల్లాలో చోటు చేసుకుంది. నర్సెట్ల మండలంలోని మల్కాపేట గ్రామానికి చెందిన బానోతు బిజన్ ఇంటి ముందు ఆడుకుంటుండగా ఒక్కసారిగా వీధి కుక్కలు దాడి చేసి విచక్షణ రాహితంగా గాయపర్చాయి. తీవ్రంగా గాయపడిన బాలుడిని కుటుంబ సభ్యులు హుటాహుటిన జనగామ ఆసుపత్రికి తరలించారు. బాలుడి పరిస్థితి విషమంగా ఉండడంతో మెరుగైన చికిత్స నిమిత్తం హైదరాబాద్ కు తరలించినట్లు సమాచారం..

వాణిజ్య శాస్త్రంలో వనజకు డాక్టరేట్

అక్షర దర్బార్, హన్మకొండ : కేయూ వాణిజ్య శాస్త్రం పరిశోధకురాలు అంబోజి వనజ డాక్టరేట్ సాధించారు. ఈ మేరకు కేయూ పరీక్షల నియంత్రణ అధికారి ఆచార్య మల్లారెడ్డి డాక్టరేట్ ను ప్రకటించారు. 'అర్గనైజేషన్ ల్ క్రెమేట్ ఇన్ సర్వీస్ సెక్టార్ - ఏ స్టడీ ఆఫ్ సెలక్ట్ హెల్త్ కేర్ యూనిట్స్ ఇన్ తెలంగాణ స్టేట్' అనే అంశంపై సమర్పించిన సిద్ధాంత గ్రంథానికి డాక్టరేట్ లభించింది. వరంగల్ కు చెందిన వనజ కేయూ వాణిజ్యశాస్త్రం ఆచార్యులు డాక్టర్ సత్యావతి పర్వవేక్షణలో పరిశోధన పూర్తి చేశారు. తనకు డాక్టరేట్ సహకరించిన ఆచార్య బృందానికి కృతజ్ఞతలు తెలిపారు.



చదువుతోపాటు క్రీడల్లోనూ రాణించాలి

అక్షర దర్బార్, దుగ్గొండి, ఫిబ్రవరి 8 : విద్యార్థినులు చదువుతోపాటు క్రీడల్లోనూ రాణిస్తే ఉజ్వల భవిష్యత్ ఉంటుందని మల్లంపల్లి కస్తూర్బా గురుకుల విద్యాలయం ప్రత్యేక అధికారిని మంజుల పేర్కొన్నారు. గురువారం పాఠశాలలో ఆమె మాట్లాడుతూ ఈనెల 7, 8, 9 తేదీల్లో హన్మకొండలోని జేఎన్ఎస్ లో జరిగిన రాష్ట్రస్థాయి రెజ్లింగ్ పోటీల్లో పాఠశాల విద్యార్థినిలు ఉత్తమ ప్రతిభ కనబర్చి గోల్డ్, సిల్వర్ మెడల్స్ సాధించినట్లు ఆమె వివరించారు. రాష్ట్రస్థాయిలో రాణించిన విద్యార్థులు జాతీయ స్థాయి పోటీలకు ఎంపికైనట్లు తెలిపారు. పాఠశాలకు చెందిన మీనాక్షి గోల్డ్ మెడల్, సమీరా సిల్వర్ మెడల్ సాధించినట్లు తెలిపారు. ఈ సందర్భంగా విద్యార్థినులతో పాటు వ్యాయామ ఉపాధ్యాయురాలు లావణ్యను ప్రత్యేకంగా అభినందించారు.



నర్సరీని పరిశీలిస్తున్న కలెక్టర్ ప్రావీణ్య

16న జెడ్పీ స్థాయి సంఘ సమావేశాలు

అక్షర దర్బార్, మహబూబాబాద్ : మహబూబాబాద్ జిల్లా ప్రజాపరిషత్ స్థాయి సంఘ సమావేశాలను ఈనెల 16న

రాష్ట్రస్థాయి షోటీలకు ఉప్పరపల్లి విద్యార్థిని

అక్షర దర్బార్, చెన్నారావుపేట, ఫిబ్రవరి 8 : వరంగల్ జిల్లా చెన్నారావుపేట మండలంలోని ఉప్పరపల్లి జిల్లా పరిషత్ ఉన్నత పాఠశాల విద్యార్థిని అందె స్పందన, గృడ్ టీచర్ పిన్నింటి బాలాజీ రావు సహకారంతో రూపొందించిన ఇన్స్పిరేటివ్ హ్యాండ్ రెస్ట్ ఫర్ ప్రాక్టర్ హ్యాండ్ ప్రాజెక్టు ఇన్ స్పెర్ట్ సైన్స్ ఎగ్జిబిషన్ లో రాష్ట్ర స్థాయికి ఎంపికైనట్లు పాఠశాల హెచ్.ఎం.టి. జయ గురువారం పేర్కొన్నారు. ఈ సందర్భంగా విద్యార్థిని అందె స్పందన, గృడ్ టీచర్ పిన్నింటి బాలాజీ రావు, ఎగ్జిబిట్ తయారీకి సహకరించిన ఉపాధ్యాయులు జన్నపురెడ్డి ఉమారాణి, పర్వత రమణారావు, జి.సుందర్, కె.మోహన్ రావును హెచ్.ఎం.టి. అభినందించారు. కార్యక్రమంలో ఉపాధ్యాయులు సునీత, శశిధర్, కె.సంతోష్ కుమార్, ఉదయ్ కుమార్, వి.మమత, సీహెచ్ మాధవి, కె.మాధవి, జి. సుందర్, టి.మురళి, పీకాటి రవీందర్, కె.మోహన్ రావు, కృష్ణ, జూనియర్ అసిస్టెంట్ జాహేద్, క్రాఫ్ట్ టీచర్ ఇందిర తదితరులు పాల్గొన్నారు.



అందె స్పందన



బాలాజీ రావు